



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد.



۲۰۲۰/۱۰/۰۸

عبدالباري جهاني

صوفي او حاكم

په لرغونو زمانو کي يو حاکم وو
هم بېجده رشوت خوره هم ظالم وو
وزيران وه که قاضيان د ده خپلوان وه
سلامی ته را روان يې جنرالان وه
وس پردی وو د خانانو ملکاتو
وو حاکم خو زور يې زیات تر وزیرانو
په دربار کي يې څو غټ سړي ساتلي
هم په زور او هم په ظلم آزمېلي
چا له وهمه ورته سپون نه سو وهلاي
مخا مخ ورته چا نه سو ورکتلاي
وو حاکم مگر مشهوره په امير وو
شيخ لا هم وو په خدمت کي د لوی پير وو
په ښکاره يې اخیستله رشوتونه
کال په کال يې زیاتېدل مخکي باغونه
یوه ورځ وو يو صوفي ورته راغلی
هم په ښار کي هم په کلي کي منلی
سلامي سول که اميرکه اردلیان وه
په دربار کي که ولاړ ښه ماران وه
خلک ډېر وه تر درباره رسېدلي
څوک له ښاره څوک راغلي وه له کلي
هر یوه وه را اخیستي نومونه
امير نه سواي اورېدلای تش عرضونه
د هر چا په لاس کي خپله عريضه وه
په دربار کي یوه لویه هنگامه وه
لا صوفي له پښو خپلی نه وي ایستلي
چي امير خلک له ځانه وه شړلي
صوفي سمدستي شروع په نصیحت سو
پر امير باندي هغه گړی قیامت سو
يو په يو يې ور حساب کړله ظلمونه
چي د خلکو يې لوټ کړي وه مالونه
ور په یاد يې د دوږخ کړل عذابونه
سوال جواب د اور لمبي د اور گروزونه
دا دنيا له هر بنده څخه پاتيري
که پاچا دی که امير گورته رسيري
د خوارانو لاس به درسي تر گربوانه
ته به ژاري پر عمل به يې پښپمانه
نه دي زور نه دي دولت سي خلاصولای
نه زاری دي سي تر ځايه رسېدلای

د پاڼو شمېره: له ۱ تر ۲

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټينگه کړئ maqalat@afghan-german.de

یادونه: دلیکني د لیکنيزې بڼې پاڼوالی د لیکوال په غاړه ده ، هیله من یو خپله لیکنه له رالیږلو مخکي په څیر و لولئ

امير ورکړه يو غوټه د لوتونو
يوه برخه د پرون له رشوتونو
صوفي پرېښودې خبرې د اورونو
کيسې پاته د امير سوي د ظلمونو
په دعا سو د امير او د خپلوانو
لاس دي بر وي د حاکم پر دښمنانو
زما دعا به درسره وي زرکلن سي
اوپر هر ميدان کاميابه پر دښمن سي
صوفي مخ پر دروازه باندي روان سو
خوله يې ډکه له دعاوو سوه گويان سو
امير رخ کره ويل ستا دي هم په ياد وي
چي د ظلم په پيسو به دي زړه ښاد وي
زه او ته دواړه ښکاريان يو د عمرونو
فقط شکل مو بدل دی د دامونو
ما جور کړی دی دربار نوم مي امير دی
تا پت کړی تر خرقې لاندي تزوير دی

د ۲۰۲۰ کال د سپټمبر ډيرويشتمه
ويرجينيا